

शासकीय मुद्रणालयातील औद्योगिक
कामगारांच्या धुलाई भत्त्याच्या दरात
सुधारणा करणेबाबत.

महाराष्ट्र शासन
उद्योग, ऊर्जा व कामगार विभाग,
शासन निर्णय क्रमांक : मुलेसा २००८/प्र.क्र. ४८/उद्योग-४,
मादाम कामा रोड, हुतात्मा राजगुरु चौक,
मंत्रालय, मुंबई ४०० ०३२
दिनांक १७ जून, २०१६

वाचा:

१. शासन निर्णय उद्योग, ऊर्जा व कामगार विभाग क्रमांक पीएचटी १०८१/
७०९१९/(३९६५)/उद्योग-४, दिनांक ११/०१/१९८२
२. शासन निर्णय उद्योग, ऊर्जा व कामगार विभाग क्र. मुलेसा३३९१/
४३०८५४/(८०)/ उद्योग-४, दिनांक ०७/०६/१९९३
३. शासन निर्णय क्रमांक सामान्य प्रशासन विभाग क्रमांक गणवेश-
३४०३/प्र.क्र.१२६/२००४/२९, दिनांक २६/०३/२००८
४. संचालक, शासकीय मुद्रण, लेखनसामग्री व प्रकाशन संचालनालय, मुंबई यांचे
जा.क्र.आस्था/(२०)/४०२७/कार्या-४ब-८, दिनांक १३/०२/२००८ चे पत्र व
क्रमांक- गोप/३४५/१०३०/का १-अ, दिनांक २६/२/२०१५ चे पत्र व क्र.
गोप/३४५/१०३०/का १-अ, दि. २६/०२/२०१५

प्रस्तावना :-

राज्यातील सर्व शासकीय मुद्रणालयातील औद्योगिक कामगारांना शासन निर्णय क्रमांक उद्योग, ऊर्जा व कामगार विभाग मुलेसा ३३९१/४३०८५४/(८०)/ उद्योग-४, दिनांक ०७/०६/१९९३ अन्वये दरमहा प्रत्येकी रु. २०/- इतक्या दराने दिनांक १/०४/१९९३ पासून धुलाई भत्ता अनुज्ञेय करण्यात आला आहे. तसेच शासन निर्णय क्रमांक सामान्य प्रशासन विभाग गणवेश-३४०३/प्र.क्र.१२६/२००४/२९, दिनांक २६/०३/२००८ अन्वये राज्य शासकीय चतुर्थश्रेणी कर्मचाऱ्यांना दरमहा रु. ५०/- इतका धुलाई भत्ता अनुज्ञेय केला आहे. परंतु शासकीय मुद्रणालयातील कर्मचाऱ्यांची पदे तांत्रिक स्वरूपाची असून त्यांची कर्तव्य व जबाबदाऱ्या विचारात घेऊन शासकीय मुद्रणालयातील वर्ग-३ व वर्ग-४ संवर्गात काम करणारे औद्योगिक कामगार यांना सरसकट दरमहा रु. १००/- इतका धुलाई भत्ता अनुज्ञेय करण्याची बाब शासनाच्या विचाराधीन होती. त्यानुसार शासनाने पुढील प्रमाणे निर्णय घेतला आहे.

शासन निर्णय :

राज्यातील सर्व शासकीय मुद्रणालयातील वर्ग-३ व वर्ग-४ संवर्गातील औद्योगिक कामगारांना सरसकट दरमहा प्रत्येकी रुपये १००/- (अक्षरी रुपये शंभर फक्त) एवढ्या दराने धुलाई भत्ता देण्यात यावा.

२. वरीलप्रमाणे दर सुधारित केल्यामुळे येणारा वाढीव खर्च संबंधित विभाग/कार्यालयाने त्यांच्या उक्त प्रयोजनासाठी असलेल्या लेखाशीर्षाखालील मंजूर अनुदानातून भागवावा.
३. सुधारीत दर दिनांक ०१/०४/२०१६ पासून अंमलात येतील.

४. हा शासन निर्णय, सामान्य प्रशासन विभागाकडील अनौपचारिक संदर्भ क्रमांक ६/२९, दिनांक १/१/२०१६ तसेच वित्त विभागाच्या सहमतीने व त्यांचा अनौपचारिक संदर्भ क्रमांक १३२/१६/व्यय-१६, दिनांक ३१/०३/२०१६ अन्वये निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६१७१६२५०९२११० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि. ना. धाईजे)

कक्ष अधिकारी

प्रति,

१. संचालक, शासकीय मुद्रण, लेखन सामग्री व प्रकाशन संचालनालय, मुंबई
२. महालेखापाल (लेखा व अनुज्ञेयता/लेखापरिक्षा) महाराष्ट्र १/२, मुंबई/नागपूर
३. अधिदान व लेखा अधिकारी, मुंबई
४. निवासी लेखा अधिकारी, मुंबई
५. सर्व शासकीय मुद्रणालये, ग्रंथागारे, लेखनसामग्री भांडारे (मुद्रण संचालनालयामार्फत)
६. जिल्हा कोषागार अधिकारी, नागपूर, पुणे, औरंगाबाद, कोल्हापूर, सातारा
७. सामान्य प्रशासन विभाग (कार्या-२९), मंत्रालय, मुंबई
८. वित्त विभाग (व्यय-१६), मंत्रालय, मुंबई
९. कक्ष अधिकारी (प्रशासन-१), उद्योग, ऊर्जा व कामगार विभाग, मंत्रालय, मुंबई
१०. निवड नस्ती (उद्योग -४).